

**सोलापूर विद्यापीठ,
संलग्नता विभाग**

सोलापूर-पुणे महामार्ग, केगांव,
सोलापूर - ४१३ २५५ (महाराष्ट्र राज्य)
website: <http://su.digitaluniversity.ac>
Fax : 91-0217-2744777



SOLAPUR UNIVERSITY,
Affiliation Section
Solapur-Pune National Highway, Kegaon,
Solapur - 413 255 (Maharashtra)
EPABX: 0217-2744763, 66,67 Ext-122
Email : bcudaffiliation@sus.ac.in

जा.क्र. सोविसो/संलग्नता/२०१८/ 6315

दिनांक : 25 JUL 2018

प्रति,
मा.प्राचार्य/संचालक/सचिव,
सर्व संलग्नित महाविद्यालये.

विषय : शैक्षणिक वर्ष २०१९-२० पासून पदवी व पदव्युत्तर स्तरावरील नवीन पाठयक्रम, विषय, विद्याशाखा, अतिरिक्त तुकडी / संलग्निकरणाचा विस्तार / संलग्निकरणाचे नुतनीकरण / नैसर्गिक विस्तार आणि निरंतर संलग्निकरणाच्या प्रस्तावाबाबत...

महोदय / महोदया,


विद्यापीठ संलग्नित महाविद्यालयांचे प्राचार्य/संचालक व संस्थाचालक यांना खालील प्रमाणे कळविण्यात येते की,

- १) महाराष्ट्र सार्वजनिक विद्यापीठ अधिनियम, २०१६ कलम १०९ (२) नुसार शैक्षणिक वर्ष २०१९-२० पासून पदवी व पदव्युत्तर स्तरावरील नवीन पाठयक्रम, विषय, विद्याशाखा, अतिरिक्त तुकडी सुरु करण्यासंदर्भातील प्रस्ताव तसेच संलग्निकरणाचा विस्तार (विद्यार्थी प्रवेश क्षमता वाढ) / संलग्निकरणाचे नुतनीकरण / नैसर्गिक विस्तार आणि निरंतर संलग्निकरण इत्यादी संदर्भातील प्रस्ताव महाराष्ट्र सार्वजनिक विद्यापीठ अधिनियम कलम ११४ अन्वये महाविद्यालये / संस्थांनी विद्यापीठाकडे सादर करण्याची अंतिम तारीख ३० सप्टेंबर, २०१८ आहे. यानुसार महाविद्यालय / संस्थांनी संबंधित प्रस्ताव विद्यापीठ कार्यालयाकडे विहित वेळेत, विहित नमुन्यात व विहित शुल्कासह सादर करावेत.
- २) उच्च व तंत्र शिक्षण विभाग, महाराष्ट्र शासन मुंबई यांच्या शासन निर्णय क्रं एनजीसी २०१७/ (२०८/१७) / मशि - ४ दि. १३.०९.२०१७, शासन निर्णय क्र. एनजीसी २०१७/(२९/१७)/मशि-४, दि.१५/०९/२०१७ व विद्यापीठ अनुदान आयोग (महाविद्यालयांचे विद्यापीठांशी संलग्निकरण) अधिसूचना २००९ नुसार सन २०११-१२ या शैक्षणिक वर्षापासून विद्याशाखा, नवीन विषय/अभ्यासक्रम, अतिरिक्त तुकड्या इ. मंजूरी देण्यासाठी अर्ज मागविण्याची कार्यपध्दती निश्चित केली असून संलग्नित महाविद्यालयांनी सादर शासन निर्णयामध्ये विहित केलेल्या नमुन्यामध्ये कार्यपध्दतीनुसार सर्व प्रकारचे प्रस्ताव विद्यापीठाकडे सादर करावेत. शासन निर्णयातील कार्यपध्दतीची पूर्तता करणारेच प्रस्ताव विद्यापीठाकडे स्विकारले जातील.
- ३) पाठयक्रम, विषय, विद्याशाखा, अतिरिक्त तुकडी, प्रवेश क्षमता वाढ सुरु करण्यास्तव प्रस्ताव सादर करतेवेळी अर्जातील नियमावलीनुसार सर्व बाबींची पूर्तता करूनच आवश्यक त्या सहपत्रासह प्रस्ताव विद्यापीठाकडे सादर करावा. अपूर्ण प्रस्ताव स्विकारले जाणार नाहीत. (प्रस्ताव सादर करण्यापूर्वी संलग्नता विभागाकडून तपासणी करून सादर करावे.)
- ४) विहित मुदतीत न आलेल्या नवीन संलग्निकरण / नवीन विषय / अभ्यासक्रम / विद्याशाखा / अतिरिक्त तुकडीच्या प्रस्तावा संदर्भात तांत्रिक अडचणी निर्माण झाल्यास त्याची सर्वस्वी जबाबदारी महाविद्यालय / संस्थेवर राहिल याची नोंद घ्यावी. प्रस्ताव विहित मुदतीमध्येच सादर करावेत. मुदतीनंतर प्रस्ताव स्विकारले जाणार नाहीत.
- ५) शैक्षणिक वर्ष २०१९-२० पासूनच्या पदवी व पदव्युत्तर स्तरावरील नवीन संलग्निकरण (महाविद्यालय, पाठयक्रम, विषय, विद्याशाखा, अतिरिक्त तुकडी, प्रवेश क्षमता वाढ) / संलग्निकरणाचे नुतनीकरण / नैसर्गिक विस्तार याबाबत सादर करावायाच्या प्रस्तावांचे विहित नमुन्यातील अर्ज प्रकाशन विभागाकडे (वित्त व लेखा विभाग) कार्यालयीन वेळेत (सुट्टीचे दिवस वगळता) उपलब्ध आहेत. तसेच ते विद्यापीठ संकेत स्थळावर उपलब्ध आहेत.
- ६) नवीन पाठयक्रम, विषय, विद्याशाखा, प्रवेश क्षमता वाढ, अतिरिक्त तुकडी सुरु करावयाचे व संलग्निकरणाचे नुतनीकरण, नैसर्गिक विस्ताराचे प्रस्ताव पाठविण्याबाबत सविस्तर सूचना व भरावयाच्या शुल्काची यादी सोबत जोडलेली आहे. सादर सूचनांचे व प्रस्ताव सादर करावयाच्या अर्जा सोबत दिलेल्या नियमावलीचे तंतोतंत पालन करावे.
- ७) तसेच महाराष्ट्र सार्वजनिक विद्यापीठ अधिनियम २०१६ कलम १२१ (२) मधील तरतूदीनुसार शैक्षणिक वर्ष २०१९-२० पासून महाविद्यालय, विद्याशाखा, अभ्यासक्रम, विषय व तुकडी बंद करण्याबाबतचे प्रस्ताव दि. ३१ जुलै, २०१८ पूर्वी सादर करावेत. तदनंतर प्रस्ताव स्विकारले जाणार नाहीत.

- ८) महाविद्यालयाच्या नावातील बदलांचे (जुने नाव - नवीन नाव) प्रस्ताव दि. ३१ ऑक्टोबर, २०१८ पर्यंतच सादर करावे. तदनंतर प्रस्ताव स्विकारले जाणार नाही.
- ९) खाली नमूद केल्या प्रमाणेच प्रस्तावाच्या प्रती सादर कराव्यात.

अ.क्र	प्रस्तावाचा प्रकार	विद्यापीठास सादर करावयाच्या प्रति
१.	नवीन महाविद्यालय (पारंपारिक व व्यावसायिक)	०३
२.	नवीन विषय/अभ्यासक्रम/तुकडी/विद्याशाखा/पारंपारिक	०३
३.	नवीन महाविद्यालय (AICTE अंतर्गत येणारे अभ्यासक्रम)	०५
४.	नवीन विषय (AICTE अंतर्गत येणारे अभ्यासक्रम)	०५
५.	नैसर्गिक विस्तार (पारंपारिक अभ्यासक्रम)	०२
६.	नैसर्गिक विस्तार (AICTE)	०५
७.	निरंतर संलग्निकरण	०२
८.	महाविद्यालय, विद्याशाखा, अभ्यासक्रम, तुकडी बंदचे प्रस्ताव	०२
९.	महाविद्यालयाच्या नावातील बदलाचे प्रस्ताव	०२
१०.	संलग्निकरणाच्या नुतनीकरणाचे प्रस्ताव	०१

- १०) तसेच शिक्षणशास्त्र, शारिरिक शिक्षणशास्त्र, बायोटेक्नॉलॉजी, अभियांत्रिकी, औषधनिर्माणशास्त्र, बी.बी.ए, बी.सी.ए, बी.एस्सी. (ईसीएस), एम.बी.ए. एम.सी.ए. व एम.एस.डब्ल्यु इ. अभ्यासक्रमाचे नवीन विस्ताराचे प्रस्ताव स्विकारले जाणार नाहीत, याची नोंद घ्यावी.


 (प्रा.डा. व्ही.बी. पाटील)
 विशेष कार्यासन अधिकारी
 शैक्षणिक, संशोधन व विकास

प्रत : वित्त व लेखा विभाग.



सोलापूर विद्यापीठ

॥ विद्या संयमना ॥

NAAC Accredited-2015

'B' Grade (CGPA-2.62)

सोलापूर विद्यापीठ, सोलापूर प्रस्ताव सादर करण्याबाबत सूचना

- १) शैक्षणिक वर्ष २०१९-२० पासून पदवी व पदव्युत्तर स्तरावरील नवीन पाठ्यक्रम, विषय, विद्याशाखा, अतिरिक्त तुकडी सुरु करण्यासंदर्भातील प्रस्ताव तसेच संलग्निकरणाचा विस्तार (विद्यार्थी प्रवेश क्षमता वाढ) / संलग्निकरणाचे नुतनीकरण / नैसर्गिक विस्तार आणि निरंतर संलग्निकरणाचे प्रस्ताव स्विकारण्याची अंतिम तारीख ३० सप्टेंबर, २०१८ आहे. तरी उपरोक्त संदर्भातील प्रस्ताव सोबतच्या तक्त्यात दर्शविल्याप्रमाणे आवश्यक त्या शुल्कासहित दि. ३० सप्टेंबर, २०१८ पूर्वी अ, ब, क आणि ड तक्त्यामध्ये पूर्ण माहिती भरून विद्यापीठाकडे (A४) पेपर साईज मध्ये DVB-TTSurekh या मराठी भाषेच्या फॉन्टमध्ये तयार करून सी.डी. सह सादर करावेत. सदर प्रस्तावांचे अर्ज विद्यापीठाच्या वित्त व लेखा विभागाकडे (प्रकाशन विभाग) विक्रीकरिता उपलब्ध आहेत. त्यानुसार विहित नमुन्यात अर्ज करावा.
- २) प्रस्ताव संस्थेच्या / महाविद्यालयाच्या कव्हरिंग लेटरसह सादर करावा. तसेच भरलेल्या संलग्नता शुल्काचा तपशील कव्हरिंग लेटरवर व प्रस्तावात नमूद करावा (उदा. संलग्निकरण शुल्क, धनादेश क्रमांक, पावती क्रमांक व दिनांक). प्रस्तावाच्या फाईलच्या मुखपृष्ठावर महाविद्यालयाचे नाव, अभ्यासक्रम, प्रस्ताव कशासाठी आहे (नवीन महाविद्यालय, विद्याशाखा, विषय, अभ्यासक्रम, तुकडी वाढ, संलग्निकरणाचे नुतनीकरण / नैसर्गिक विस्तार / निरंतर संलग्निकरण) व कोणत्या शैक्षणिक वर्षासाठी आहे याचा स्पष्ट उल्लेख करावा. अन्यथा प्रस्ताव स्विकारले जाणार नाहीत.
- ३) नवीन पाठ्यक्रम, विषय, विद्याशाखा, अतिरिक्त तुकडी, संलग्निकरणाचा विस्तार (विद्यार्थी प्रवेश क्षमता वाढ) / संलग्निकरणाचे नुतनीकरण / नैसर्गिक विस्तार आणि निरंतर संलग्निकरण याकरिता प्रस्ताव स्वतंत्र शुल्कासह सोबतच्या पत्रात नमूद केल्याप्रमाणे प्रतीत पूर्ण माहिती भरून विद्यापीठाकडे (A ४) पेपर साईजमध्ये सादर करावेत, अन्यथा एकत्रित केलेले अर्ज स्विकारले जाणार नाहीत. अर्जामधील संलग्निकरणाचे नुतनीकरण अथवा नैसर्गिक विस्तारासाठी मागणी केलेले सक्तीचे व ऐच्छिक विषय तसेच इंटर-डिसीप्लिनरी विषय यांची मांडणी व्यवस्थितपणे नवीन अभ्यासक्रम पाहून करावी. चुकीचा पाठ्यक्रम / विषय भरलेला अर्ज शासनाकडे शिफारस केला जाणार नाही. उशिरा आलेल्या प्रस्तावावर शासन विचार करित नसल्याने असे प्रस्ताव शासनाकडे पाठविले जाणार नाहीत, याची कृपया दखल घ्यावी व त्याबाबत विद्यापीठाशी पत्रव्यवहार करू नये.
- ४) अखिल भारतीय तंत्र शिक्षण परिषदेच्या अंतर्गत येणाऱ्या अभ्यासक्रमांचे (नवीन विषय / अतिरिक्त तुकडी / नवीन विद्याशाखा / नैसर्गिक विस्तारासाठीचे) नवीन प्रस्ताव सादर करताना पाच प्रतीत सादर करावेत.
- ५) उच्च शिक्षण व सेवायोजन विभागाने कळविलेल्या मुद्याबाबत अर्जात माहिती स्पष्टपणे नमूद करावी अन्यथा शासनाकडून संबंधित माहिती अभावी एखाद्या पाठ्यक्रम/विषयाची मान्यता नाकारल्यास त्यास सर्वस्वी महाविद्यालय जबाबदार राहिल.

* संलग्निकरणाच्या नुतनीकरणाचे तसेच विस्ताराचे प्रस्ताव पाठविताना पुढील सूचना प्रामुख्याने लक्षात घ्याव्यात. *

१. संलग्निकरणाच्या नुतनीकरणाचे प्रस्ताव :-

केवळ संलग्निकरणाचे नुतनीकरण मागणाऱ्या महाविद्यालयांची संबंधित पाठ्यक्रमाची व त्याखालील विषयांची मुदत केव्हा संपते हे विद्यापीठाकडून आलेल्या मंजूरीच्या आदेशावरून पडताळून पाहणे ही त्या महाविद्यालयाची जबाबदारी आहे.

महाविद्यालयांच्या ज्या पाठ्यक्रमाकरिता, विषयाकरिता पूर्वीपासून संलग्निकरण देण्यात आलेले आहे, परंतु २०१८-१९ या वर्षामध्ये संलग्निकरणाचा कालावधी संपत असल्यामुळे २०१९-२०२० पासून मुदत वाढवावयाची आहे, असे प्रस्ताव पाठविताना त्या प्रत्येक विषयाकरिता प्रत्येक वर्गात मागील तीन वर्षांची विद्यार्थी संख्येची माहिती देण्यात यावी असे प्रस्ताव स्वतंत्र वर्गवारी करून पाठविण्यात यावेत.

प्रस्तावासोबत महाविद्यालयांच्या पाठ्यक्रमाकरिता विद्यापीठाने संलग्निकरणाची मान्यता दिलेल्या पत्राची छायांकित प्रत जोडणे आवश्यक आहे.

२. संलग्निकरणाच्या विस्ताराचे प्रस्ताव :-

नवीन विषय / पाठ्यक्रम, नवीन विद्याशाखा, अतिरिक्त तुकड्या महाविद्यालयामध्ये सन २०१९-२०२० पासून सुरु करावयाचे आहेत असे प्रस्ताव सोलापूर विद्यापीठाच्या बृहत आराखड्यानुसार शासनाने विहित केलेल्या सुधारित नमुन्यामध्ये (तक्ता अ, ब, क, ड) पाठवावेत.

तक्ता अ - नवीन विषय / पाठ्यक्रम सुरु करण्याबाबतचे प्रस्ताव

तक्ता ब - नैसर्गिक वाढीचे विषय सुरु करण्याबाबतचे प्रस्ताव


तक्ता क - अतिरिक्त तुकड्यांचे प्रस्ताव

तक्ता ड - नवीन विद्याशाखा सुरु करण्याकरिता मंजूरीचे प्रस्ताव

(UG व PG करिता वेगळे फॉर्म उपलब्ध आहेत.)

महाराष्ट्र सार्वजनिक विद्यापीठ अधिनियम, २०१६ कलम १०९(घ) अन्वये शासनाची प्राथमिक मान्यता न घेता महाविद्यालयांनी कोणताही विषय / अभ्यासक्रम / तुकडी नव्याने सुरु करू नये. तसेच शासनाकडे विद्यापीठाने प्रस्ताव पाठविल्यानंतर तो मंजूर होईलच असे गृहीत धरून काही महाविद्यालये नवीन विषय / अभ्यासक्रम / तुकडी सुरु करतात. तसेच शासनमान्य तुकडीपेक्षा जास्त विद्यार्थ्यांना प्रवेश देतात. शासनाच्या व विद्यापीठाच्या परवानगीशिवाय असे विषय/अभ्यासक्रम/तुकडी सुरु केल्यास सदरच्या विषयास/अभ्यासक्रमास/तुकडीस प्रवेश घेणाऱ्या विद्यार्थ्यांचे परीक्षा व पात्रता फॉर्म स्विकारले जाणार नाहीत व त्याची संपूर्ण जबाबदारी महाविद्यालयावर राहिल यांची कृपया नोंद घ्यावी.

३. संलग्निकरणाच्या नुतनीकरणासाठी अर्ज करणाऱ्या संलग्न महाविद्यालयांनी, महाराष्ट्र सार्वजनिक विद्यापीठ अधिनियम, २०१६ च्या कलम १०८ ते ११९ अन्वये घालून दिलेल्या सर्व तरतुदींच्या उद्दिष्टांबाबत परिपूर्तता करणे आवश्यक आहे. तसेच निरंतर संलग्निकरणासाठी अर्ज करताना कलम ११६ मधील तरतुदी व अनुषंगिक परिनियमांची पूर्ण केल्या पाहिजेत.
४. अर्जात पाठयक्रमाची व त्याखालील विषयांची मराठीत मांडणी करताना त्याचे इंग्रजी पर्यायी शब्द द्यावेत.
५. इतर स्थानिक महाविद्यालयात शिकविल्या जाणाऱ्या विषयांची पुनरावृत्ती टाळण्यासाठी त्या विषयांची विस्तारासाठी मागणी करू नये. अथवा संबंधित महाविद्यालयांनी परस्पर विचार विनिमय करून विषयांची विभागणी करून त्यांची मागणी करावी व तसे संमतीपत्र सोबत जोडावे अन्यथा बदलेल्या परिस्थितीत त्यास शासनाची मान्यता मिळणार नाही. जादा विषयासाठी मा. शिक्षण संचालक (उच्च शिक्षण) यांची पूर्वपरवानगी घेण्यासाठी तसेच जादा तुकड्या किंवा जादा शिक्षकांच्या नेमणुकीस विद्यापीठाची परवानगी घेण्यासाठी केलेल्या अर्जाची प्रत सोबत जोडावी. शासनाकडून ज्या पाठयक्रमास/विषयास संमती मिळेल त्याबाबत स्थानिक चौकशी समिती नेमण्यात येईल. तरी आपला अर्ज प्राथमिक छाननीसाठी शासनाकडे पाठविण्यासाठी नेमून दिलेल्या तारखेपूर्वीच तो या कार्यालयास पोहोचेल याची दक्षता घ्यावी. त्यासोबत प्रस्ताव व अ, ब, क, ड तक्तामध्ये पूर्ण माहिती भरून विद्यापीठाकडे (A 4) पेपर साईज मध्ये DVB-TTSurekh या मराठी भाषेच्या फॉन्टमध्ये माहिती बिनचूक भरून सी.डी. सह पाठविण्याची दक्षता घ्यावी. अपूर्ण प्रस्ताव स्विकारले जाणार नाहीत याची नोंद घ्यावी. सदर तक्त्यामधील " विद्यापीठाचे अभिप्राय " या रकान्यातील माहिती विद्यापीठ कार्यालयाकडून भरली जाईल.


(प्रा.डॉ. व्ही.बी. पाटील)
विशेष कार्यासन अधिकारी
शैक्षणिक, संशोधन व विकास